



கலைஞர்
100
1924 - 2024

முரசுசாஸி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 82 - ஒலி : 304 - திருவள்ளூர் ஆண்டு 2055 - வைகாசி 32 - வெள்ளிக்கிழமை 14 ஜூன் 2024 - வெளியீடு 12 பக்கங்கள் Established : 10.8.1942 - Volume : 82 - Issue 304 : Thiruvalluvar Year - 2055 - Vaikasi 32 - Friday 14 June 2024 - Dak 12 Pages ₹ 5.00

முதல்வர் மு.க.ஸ்டாலின் நிறைவேற்றி வரும் சிறப்புத் திட்டங்களால் சாதனைகள் பல படைத்து

மிகச் சிறந்து விளங்கும் தமிழ்நாட்டின் கூட்டுறவுத்துறை !

நகைக் கடன் - மகளிர் சுய உதவிக்குழுக் கடன் தள்ளுபடி ! விவசாயிகளுக்கு ரூ.35,852 கோடி பயிர்கடன் வழங்கி பெருமை !

சென்னை, ஜூன் 14-

தமிழ்நாடு முதலமைச்சர் மு.க.ஸ்டாலின் அவர்களின் சிறப்புத் திட்டங்களால் கூட்டுறவுத் துறையில் 13,12,717 பேர்கள் பயன் பெற ரூ.6,000 கோடி நகைக் கடன் தள்ளுபடி ! 15,88,309 மகளிர் பயன்பெற ரூ.2,756 கோடி சுயஉதவிக்குழு கடன் ரத்து ! 46,72,849 விவசாயிகளுக்கு ரூ.35,852 கோடி பயிர்கடன் ! வேளாண்மை கூட்டுறவு விற்பனை சங்கங்கள் ரூ.6,892 கோடி வர்த்தகம் ! 380 கூட்டுறவு மருந்தகங்களில் 20 சதவீத தள்ளுபடியுடன் ரூ.457 கோடி மருந்துகள் விற்பனை என இந்தியாவில் சிறந்து விளங்கும் தமிழ்நாட்டின் கூட்டுறவுத்துறையின் சாதனைகள் தொடர்கின்றன.

தமிழ்நாடு முதலமைச்சர் மு.க.ஸ்டாலின் அவர்கள் தேர்தல் அறிக்கையில் அளித்துள்ள வாக்குறுதியை நிறைவேற்றும் வண்ணம் கூட்டுறவு நிறுவனங்களில் ஒரு குடும்பத்தில் 5 பவுனுக்கு உட்பட்டு நகைக் கடன் பெற்று 31.3.2021ஆம் நாள் வரை நிறுவனவிலிருந்து நகைக் கடன் தொகை ஏற்றதாழ ரூ.6,000 கோடியை தள்ளுபடி செய்து அரசு ஆணையிட்டார்.

அந்த ஆணையின்படி 13,12,717 பயனாளிகளுக்கு ரூ.4,818.88 கோடி அளவு



ரூ.2,755.99 கோடி தள்ளுபடி செய்யப் பட்டது. 1,17,617 மகளிர் சுய உதவிக்குழுக்களைச் சார்ந்த 15,88,309 மகளிர் பயன்பெற்றனர்.

பயிர்க் கடன்களை உரிய தேதிக்குள் திருப்பிச் செலுத்துவோருக்கு வட்டியில்லாப் பயிர் கடன்

பயிர்க் கடனை உரிய கெடு தேதிக்குள் திரும்ப செலுத்தும் விவசாயிகளுக்கு வட்டியில்லாப் பயிர்க் கடன்களை கூட்டுறவுச் சங்கங்கள் வழங்குகின்றன. இதன்படி

நடை வளர்ப்பு மற்றும் அவை சார்ந்த இதர பணிகளுக்கு பராமரிப்புக் கடன் வழங்குவது உழவர் கடன் அட்டை (KCC) திட்டத்தின் கீழ் கொண்டுவரப்பட்டுள்ளது. இதனால் உரிய காலத்தில் கடனைத் திருப்பி செலுத்தும் கால்நடை வளர்ப்பு சார்ந்த பணிகளில் ஈடுபட்டுள்ள விவசாயிகளிடம் வட்டி ஏதும் வசூலிக்கப் படுவதில்லை.

6,52,110 விவசாயிகளுக்குக் கால்நடை வளர்ப்பு மற்றும் அதன் தொடர்புடைய பணிகளுக்காக ரூ.3,233.92 கோடி கடன் வழங்கப்பட்டுள்ளது.

மகளிர் சுய உதவிக்குழு கடன் உச்ச வரம்பு அதிகரிப்பு

மகளிர் சுய உதவிக்குழுக்களுக்கான கடன் உச்ச வரம்பு ரூ.12 இலட்சத்திலிருந்து ரூ.20 இலட்சமாக உயர்த்தப்பட்டுள்ளது. 1,25,167 சுய உதவிக்குழுக்களுக்கு ரூ.6,265.41 கோடி கடன் வழங்கப்பட்டுள்ளது.

கைம்பெண்களுக்காக குறைந்த வட்டியில் கடன்

13,003 கைம்பெண்கள் மற்றும் கணவனால் கைவிடப்பட்ட பெண்களுக்கு 5 சதவீத வட்டியில் ரூ.35.35 கோடி கடன் வழங்கப்பட்டுள்ளது.

மாற்றுத்திறனாளிகளுக்குக் கடன்

மாற்றுத்திறனாளிகளைச் சுய சார்புடையவர்களாக மாற்றவும், நிதி சுதந்திரத்தை வளர்க்கவும், 32,448 பயனாளிகளுக்கு ரூ.151.66 கோடி கடன் வழங்கப்பட்டுள்ளது.

பணிபுரியும் - மகளிர் தொழில் முனைவோர்க்குக் கடன்

சமூக நீதியை மேம்படுத்த 11,906 பணிபுரியும் பெண்களுக்கு ரூ.331.13 கோடியும், 32,338 மகளிர் தொழில்முனைவோருக்கு ரூ.191.23 கோடியும் கடன்கள் வழங்கப்பட்டுள்ளன.

பல்சேவை மையங்களாக மாற்றப்பட்டுள்ள தொடக்க வேளாண்மை கூட்டுறவு சங்கங்கள்

தேசிய வேளாண்மை மற்றும் ஊரக வளர்ச்சி



வளர்ச்சி வங்கியிலிருந்து வேளாண் உட்கட்டமைப்பு நிதியின்கீழ் தொடக்க வேளாண்மை கூட்டுறவு கடன் சங்கங்கள் நியுதவி பெற்று, பல்சேவை மையங்களாக மாற்றப்பட்டு வருகின்றன. ரூ.339:27 கோடி மதிப்பிலான 3871 திட்டப்பணிகள் 2082 தொடக்க வேளாண்மைக் கூட்டுறவு கடன் சங்கங்களில் நிறைவேற்றப்பட்டு அவை பல்சேவை மையங்களாக மாற்றப்பட்டுள்ளன.

தேசிய வேளாண்மை மற்றும் ஊரக வளர்ச்சி நிதியின்கீழ் தொடக்க வேளாண்மை கூட்டுறவு கடன் சங்கங்கள் நியுதவி பெற்று, பல்சேவை மையங்களாக மாற்றப்பட்டு வருகின்றன. ரூ.339:27 கோடி மதிப்பிலான 3871 திட்டப்பணிகள் 2082 தொடக்க வேளாண்மைக் கூட்டுறவு கடன் சங்கங்களில் நிறைவேற்றப்பட்டு அவை பல்சேவை மையங்களாக மாற்றப்பட்டுள்ளன.

மையங்களாக மாற்றப்பட்டுள்ளன.

வேளாண்மை உற்பத்தி கூட்டுறவு விற்பனை சங்கங்கள்

தமிழகத்தில் செயல்படும் 115 வேளாண்மை உற்பத்தியாளர்கள் கூட்டுறவு விற்பனைச் சங்கங்கள் மூலம் ரூ.2,567.38 கோடி அளவிற்கு வேளாண் விளைபொருள்கள் விற்பனை செய்யப் பட்டுள்ளன.



நுகர்வோர் கூட்டுறவுடன் இணைந்த கடன்திட்டத்தில் ரூ.261.83 கோடி அளவிற்கு வேளாண்மை உற்பத்தியாளர்கள் கூட்டுறவு விற்பனை சங்கங்களால் முன்னேற்றம் எய்தப்பட்டுள்ளது.

வேளாண்மை உற்பத்தியாளர்கள் கூட்டுறவுவிற்பனைசங்கங்கள் ரூ.245.61 கோடி அளவிற்குத் தானிய ஈட்டுக்கடன் களும் ரூ.1,158.25 கோடி அளவிற்கு நகைக்கடன்களும் வழங்கியுள்ளன.

மேலும், ரூ.6,892.22 கோடி அளவிற்கு வணிகம் செய்துள்ளன.

தேசிய வேளாண்மை அபிவிருத்தித் திட்டத்தின் கீழ் இராசிபுரம் வேளாண்மை உற்பத்தியாளர்கள் கூட்டுறவு விற்பனை சங்கத்தில் உள்ள ஏல கூடத்திற்கு ரூ.150 இலட்சம் மதிப்பீட்டில் கூரை அமைக்கும் பணிகள் ஜனவரி 2023 இல் முடிவடைந்து, பயன்பாட்டில் உள்ளது.

தேசிய வேளாண்மை அபிவிருத்தித் திட்டத்தின் கீழ் நாமக்கல் வேளாண்மை உற்பத்தியாளர்கள் கூட்டுறவு விற்பனை சங்கத்திற்குப் புதிய ஏலக்கூடமும்; அதற்கான அணுகு பாலமும் ரூ.95 இலட்சம் மதிப்பீட்டில் கட்டப்பட்டு மார்ச் 2022 முதல் பயன்பாட்டில் உள்ளது.

தொடர்ச்சி 3ஆம் பக்கம்

கருணை மதிப்பெண் பெற்ற மாணவர்களுக்கு - வருகிற 23 ஆம் தேதி மறுதேர்வு!

‘நீட’ தேர்வில் வழங்கப்பட்ட கருணை மதிப்பெண்கள் ரத்து ! உச்சநீதிமன்றத்தில் - தேசிய தேர்வு முகமை தகவல் !

புதுடெல்லி, ஜூன் 14- நீட் தேர்வில் வழங்கப்பட்ட கருணை மதிப்பெண்கள் ரத்து செய்யப் படுவதாகவும், கருணை மதிப்பெண் பெற்ற மாணவர்களுக்கு வருகிற 23 ஆம் தேதி மறுதேர்வு நடத்தப்படும் என்றும் உச்சநீதிமன்றத்தில் தேசிய தேர்வு முகமை தெரிவித்துள்ளது.

நாடு முழுவதும் கடந்த மே 5ஆம் தேதி நடத்தப்பட்ட நீட் நுழைவுத் தேர்வில் பல்வேறு முறைகேடுகள் நடைபெற்றதாக புகார் எழுந்துள்ளது. நீட் தேர்வில் 67 பேர் 720க்கு 720

மதிப்பெண்கள் பெற்றது சர்ச்சைக்குள்ளானது. கருணை மதிப்பெண்கள் என்ற பெயரில் குறிப்பிட்ட சில மாணவர்களுக்கு கூடுதல் மதிப்பெண்கள் வழங்கி முறைகேடு செய்யப்பட்டுள்ளதாகவும் மாணவர்கள் புகார் தெரிவித்துள்ளனர். இதையடுத்து, நடப்பாண்டு நடைபெற்ற நீட் தேர்வை ரத்து செய்யக்கோரி மாணவர்கள் சார்பில் உச்சநீதிமன்றத்தில் வழக்குகள் தொடரப்பட்டுள்ளன. இந்த வழக்கு உச்சநீதிமன்றத்தில் நேற்று விசாரணைக்கு வந்த போது

கருணை மதிப்பெண்கள் வழங்கப்பட்ட ஆயிரத்து 563 மாணவர்களுக்கு மறுதேர்வு நடத்த முடிவு செய்துள்ளதாக தேசிய தேர்வு முகமை சார்பில் தெரிவிக்கப்பட்டது. வருகிற 23 ஆம் தேதி மறுதேர்வு நடத்தப்படும் என்றும், தேர்வில் பங்கேற்க விரும்பாத மாணவர்களுக்கு கருணை மதிப்பெண்களை ரத்து செய்து அவர்கள் பெற்ற மதிப்பெண்கள் வழங்கப்படும் என்றும் தேசிய தேர்வு முகமை உச்சநீதிமன்றத்தில் தெரிவித்தது. ஜூலை 6 ஆம் தேதி

முதல் மருத்துவ படிப்பு களுக்கான கலந்தாய்வு தொடங்க உள்ளதாகவும் தேசிய தேர்வு முகமை கூறியுள்ளது. இதையடுத்து கருணை மதிப்பெண் தொடர்பான வழக்குகளை உச்சநீதிமன்றம் முடித்து வைத்தது.

அதே நேரத்தில் நீட் முறைகேடுகள் தொடர்பான வழக்கில் தேசிய தேர்வு முகமை 2 வாரத்தில் பதிலளிக்க நீதிபதிகள் உத்தரவிட்டனர். தொடர்ந்து வழக்கு விசாரணை ஜூலை 8 ஆம் தேதிக்கு ஒத்திவைக்கப்பட்டது.

பா.ஜ.க.வின் வெறுப்பு அரசியலை உத்திரப்பிரதேச மக்கள் நிராகரித்துவிட்டனர் ! சமாஜ்வாதி கட்சித்தலைவர் அகிலேஷ் யாதவ் பேட்டி !

லக்னோ, ஜூன் 14-

பா.ஜ.க.வின் வெறுப்பு அரசியலை உத்தரப்பிரதேச மக்கள் நிராகரித்து விட்டதாக, சமாஜ்வாதி கட்சித்தலைவர் அகிலேஷ் யாதவ் தெரிவித்துள்ளார்.

உத்தரப்பிரதேச மாநிலம் லக்னோவில் செய்தியாளர்களிடம் பேசிய அவர், மக்களவைத் தேர்தலில் பா.ஜ.க. முறை



கேடாக வாக்குச் சேகரிப்பில் ஈடுபட்ட போதிலும், பொது மக்கள் சமாஜ்வாதிக்கு ஆதரவாக வாக்குளித்துள்ளதாக கூறினார். பைசாபாத்

மக்களவைத் தொகுதிக்குட்பட்ட அயோத்தியில் பெற்ற சமாஜ்வாதி கட்சியின் வெற்றி, பா.ஜ.க.வின் பரிவினைவாத வெறுப்பு நிறைந்த அரசியலை மக்கள் நிராகரித்துள்ளதை எடுத்துக்காட்டுவதாகவும் அகிலேஷ் கூறினார். மக்களவைத் தேர்தலில் அரசியல் சாசனத்தையும் ஜனநாயகத்தையும் காப்

பாற்ற நாட்டு மக்கள் வாக்களித்துள்ளதாகவும், பா.ஜ.க. அரசின் தவறான கொள்கை களால்நாட்டின் பொருளாதாரம் அதளபாதாளத்திற்குச் சென்று கொண்டிருப்பதாக தெரிவித்தார். நாட்டின் பணவீக்கமும் வேலையின்மையும் உச்சத்தில் இருப்பதாகவும் அகிலேஷ் யாதவ் குற்றம் சாட்டினார்.